

שנה א' - גליון כ"ה



יו"ל כ"ד ע"י
מכון חיים שמואל
שע"י חסידי אלכסנדר
בנשיאות כ"ק מרן אדמו"ר שליט"א

א אוצר פון דברי תורה און
דערציילונגען פון צדיקים



פרשת
ויקהל
תשע"ו

עוללות הכרם

שבת שקלים

מחצית השקל ווייזט אויף אחדות

אין ספרים הקדושים ווערט געברענגט באריכות די נקודה אז מחצית השקל ווייזט אויף אחדות, אז אלע אידן זענען באמת איינס, און יעדער איד איז אנגעבינדן אינעם צווייטן. און ווי דער אלשיך הקדוש שרייבט אז דערפאר האט השי"ת געהייסן יעדעס איינעם געבן נאר א האלבע' שקל, צו ווייזן אז יעדער איינער פאר זיך איז באמת נאר א האלבע, און נאר צוזאמען מיט א צווייטער איד דעמאלטס איז ער 'אנץ', און ווי מיר ווייסן אז "כל ישראל ערבים זה לזה" יעדער איז אן ערב פאר יענעם, ווייל מיר זענען געקניפט און געבינדן.



מבטל געווען די גזירה פון המן

דער אלטער רבי - מרן רבינו יחיאל זי"ע עקלערט די שייכות פון פרשת שקלים צו חודש אדר, ווייל מיר געפונען אין די טענה פון המן הרשע "שָׁנָה עִם אֶחָד מִפְּנֵי וּמִפְּנֵי" אז די אידן לעבן ח"ו מיט 'פירוד לבבות' און שנאה צווישן זיך און זיי זענען נישט באחדות, און ווי חז"ל זאגן (אין מדרש און אין ירושלמי) אז די דור פון אָחָב זענען טאקע געווען רשעים אבער וויבאלד זיי האבן נישט געהאט קיין שנאה און קנאה, דעריבער האבן זיי געווינען זייערע מלחמות, ווייל די כח פון אחדות איז זייער גרויס. אבער אין די צייטן פון המן הרשע האט יא געהערשט א שנאה צווישן אידישע קינדער רח"ל, און דעריבער האט המן הרשע געטראכט אז דאסמאל וועט ער זיך קענען שטארקן איבער זיי ח"ו און זיי וועלן נישט געווינען קעגן איהם, וויבאלד עס פעלט זיי אחדות.

און דעריבער ווי נאר אסתר המלכה האט געהערט פון די שלעכטע גזירה, האט זי געזאגט פאר מרדכי הצדיק "לֹא כְּנֹס אֶת כָּל הַיְּהוּדִים" קודם כל דארף מען פאררעכטן דער ענין פון אחדות ביי אידן, און די עצה צו דעם איז "כְּנֹס אֶת כָּל הַיְּהוּדִים" נעם צוזאמען די אידן אז זיי זאלן זיך האלטן אינאיינעם מיט אהבה און אחוה. ווי אויך זאלן זיי טוהן 'צומו עִלְי' זיי זאלן פֿאַסטן פאר 'מיר' און פאר מירם זכות, און נישט פאר זייער אייגענע ישועה, נאר פילן קודם די צער און די צרה פון א צווייטער איד מער ווי די אייגענע צרה, וואס דאס איז די ריכטיגע אהבת ישראל ליב צו האבן א צווייטן מער ווי זיך אליינס.

און דאס זאגן אונז חז"ל (מגילה י"ג) גלי וידוע לפני מי שאמר והיה העולם שעתיד המן לשקול שקלים על ישראל, לפיכך הקדים שקליהם לשקלי - אז דער אייבישטער האט 'מקדים' געווען און שוין געגעבן פריער פאר די אידן א מצוה פון מחצית השקל וואס דאס זאל זיין קעגן די שקלים וואס המן האט געוואלט געבן פאר אשורוש צו קענען אויס'הרג'ענען די אידן. און דער ענין פון דעם איז - זאגט דער אלטער רבי זי"ע - וויבאלד מחצית השקל איז מרמז אויף דער ענין פון אחדות און אהבת ישראל, אז יעדער איד איז נאר א האלבע זאך פאר זיך, און ער איז באהאפטן צו אנדערע אידן כדי צו זיין גאנץ, און ממילא דאס איז דאך דער תיקון קעגן די שלעכטע עצה פון המן וואס האט געוואלט האבן א שליטה אויף אידישע קינדער וויבאלד זיי זענען נישט געווען באחדות...

פון אונזער הייליגער ווינגארטען

מכרם רבותינו



ל פרשת שקלים

הַעֲשִׂיר לֹא יִרְבֶּה וְהִדָּל לֹא יִמְעִיט

נישט צו גרויס און נישט צו קליין

אין פרשת כי תשא ביי די מצוה פון מחצית השקל שטייט "הַעֲשִׂיר לֹא יִרְבֶּה וְהִדָּל לֹא יִמְעִיט מִמִּחְצִית הַשִּׁקָּל". מרן דער ישמח ישראל זי"ע איז מסביר די כוונה, אז "הַעֲשִׂיר" גייט ארויף אויף איינער וואס איז רייך אין רוחניות, ער האט זוכה געווען משיג צו זיין העכערע מדריגות און השגות אין עבודת השי"ת, אזא איינער וואס איז נאנט צום אייבישטער און ער ווייט צו זאגן פונעם אייבישטער'ס גרויסקייט "לֹא יִרְבֶּה" וועט זיך דאך נישט גרויסהאלטן ביי זיך, ווייל ער זעהט איין און ער אנערקענט ווי ווייט ער איז באמת גארנישט קעגן דעם גרויסן באשעפער. "וְהִדָּל" איז א רמז אויף איינער וואס איז אַרְיִם אין רוחניות רח"ל, איז זיין עבודה אבער אז "לֹא יִמְעִיט" ער זאל זיך נישט צו שטארק אראפקלאפן און זיין געפאלן ביי זיך, ווייל דאס וועט איהם ברענגן צו ייאוש און עצבות ח"ו.

נאר וואס דען, די עבודה פון א איד איז שטענדיג זיך צו האלטן אויף א מיטן וועג, אזוי ווי חז"ל זאגן אונז אז א מענטש דארף זיך דאכטן אז ער איז "חצוי וזאי וחציו חייב" האלב גוט און האלב נישט גוט, און דאס לערנט מען "מִמִּחְצִית הַשִּׁקָּל" פון די מצוה פון מחצית השקל נעמט מען ארויס א מוסר השכל אז א איד איז שטענדיג נאר 'האלב' גוט, און ממילא זאל ער זיך נישט צופיל גרויס האלטן און אויך נישט צו קליין.

און די כח און די קדושה פון די מחצית השקל שיינט טאקע אריין אין אידישע קינדער אז זיי זאלן קענען דינען דעם אייבישטער ווי עס דארף צו זיין נישט מיט קיין גיאות, און נישט מיט קיין שלעכטע ענוה וואס ברענגט צו ייאוש, ווייל אז מען איז זיך מתבונן און מען קלערט אריין אין די מוסר השכל וואס מ'לערנט ארויס פון די מצוה פון מחצית השקל, איז מען זוכה צו דינען דעם אייבישטער ווי עס דארף צו זיין.

(ספה"ק ישמח ישראל לשקלים אות ט')

ויקהל משה את כל עדת בני ישראל

אחדות רייניגט די נשמה

דער לעצטער רבי הי"ד - מרן רבינו יצחק מנחם זי"ע האט אמאל געזאגט אז ווען אידן האלטן זיך צוזאמען באחדות, און מ'געפונט זיך צווישען אידן, איז דאס מ'טהר און רייניגט אויס די נשמה, פונקט ווי א מקוה איז מטהר א טמא'נע מענטש, אזוי איז דאס אחדות מטהר די נשמה.

און דאס איז מרומז דא אין פסוק "ויקהל משה וגו' בני ישראל" אז משה רבינו האט צוזאמגענומען די אידן, וואס דאס איז אחדות און ליבשאפט, און דער ווארט 'ויקהל' איז בגימטריא די זעלבע ווי 'מקוה'.

(כ"ק מרן רביה"ק אדמו"ר האחרון זצוקלה"ה הי"ד)



אֵלֶּה הַדְּבָרִים אֲשֶׁר צִוָּה ה' לַעֲשׂוֹת אֹתָם

שבת העלפט מקיים זיין אלע מצוות

אין אנהייב פון אונזער פרשה געפונען מיר אז משה רבינו האט גערעדט צו די אידן איבער די מצוה פון היטן שבת. מרן דער תפארת שמואל זי"ע טייטשט מיט דעם דער פסוק וואס משה רבינו האט געזאגט "אֵלֶּה הַדְּבָרִים אֲשֶׁר צִוָּה ה' לַעֲשׂוֹת אֹתָם" אז מיט'ן כח און די הייליגקייט פונעם שבת קודש וועט איר זוכה זיין צו טוהן אלע אנדערע מצוות וואס השי"ת האט אייך באפוילן צו טוהן, ווייל דער שבת האט א כח וואס העלפט און באגלייט א איד אז ער זאל קענען מקיים זיין אלע מצוות פונעם אייבישטער.

און אזוי שטייט טאקע אין מדרש (שמו"ר כ"ה ט"ו) "אמר הקדוש ברוך הוא לישראל, אם תזכו לשמור שבת מעלה אני עליכם כאלו שמרתם כל המצוות שבתורה", אז דער אייבישטער זאגט פאר די אידן אויב איר וועט היטן שבת וועל איך ענק רעכענען כאילו איר האט געהיטן אלע מצוות פון די תורה. זאגט דער תפארת שמואל אז די כוונה פון דעם איז, וויבאלד דער שבת וועט באמת אריינגעבן א כח אין די אידן צו טוהן און מקיים זיין אויך אלע אנדערע מצוות.

(ספה"ק תפארת שמואל אות ג')

אוצר הכרם

אן אוצר פון ידיעות, הלכות, און מנהגים בעניינא דיומא

באחד באדר משמיעין על השקלים

די מצוה פון מחצית השקל איז אנגעגאנגען יעדער יאהר אין די צייטן פון בית המקדש, ווי גאנץ כלל ישראל האט געמוזט אנטהיל נעמען און געבן א האלבע שקל וואס פון די געלט האט מען איינגעקויפט אלע 'קרבנות ציבור' און נאך פארשידענע זאכן אין בית המקדש וואס דארף קומען פון די געלט פון גאנץ כלל ישראל.

ראש חודש אדר פלעגט בית דין לאזן אויסרופן א דערמאנונג פאר אלע אידן אז מ'זאל זיך אנגרייטן א מחצית השקל צו געבן פאר'ן בית המקדש, ווי עס שטייט אין די משנה (שקלים פרק א' משנה א') **"באחד באדר משמיעין על השקלים"**. און פון פופצן טאג אין חודש אדר און ווייטער האט מען אויפגעשטעלט ספעציעלע טישלעך אין אלע אידישע געגנטער ווי מ'האט געקענט איבערגעבן די מחצית השקל וואס די שליחים האבן שפעטער ארויפגעטראגן קיין ירושלים. ווען עס איז געקומען כ"ה אדר האט מען שוין נישט צוזאמגענומען די שקלים אין אנדערע ערטער, נאר מ'האט דאס געדארפט אליינס ברענגן צום בית המקדש ווי דארט זענען געזעצן די גבאים צוזאמגענומען די מחצית השקל פון ווער עס האט נאכנישט געגעבן.

מצות מחצית השקל

דער **רמב"ם** שרייבט אין אנהייב הלכות שקלים (פרק א' ה"א) אז עס איז א מצות עשה מן התורה אז יעדער איד איז מחוייב צו געבן יעדער יאהר א מחצית השקל, און אפילו א ארימאן וואס דארף אליינס צוקומען צו נעמען געלט פון צדקה איז ער מחוייב צו בארגן געלט אדער פארקויפן זיין קלייד כדי ער זאל קענען געבן א מחצית השקל ווי עס שטייט אין די תורה העשיר לא ירבה והדל לא ימעט ממחצית השקל.

און דער **רמב"ם** לייגט צו נאך א דין (וואס האט נישט קיין קלארע מקור אין די תורה) אז מחצית השקל האט מען נישט געקענטעט אפצאלן אין עטליכע מאל, ד.מ. צו צאלן א חלק היינט און א חלק אין אן אנדערע טאג, נאר מ'האט געמוזט געבן אויף איינמאל דער מחצית השקל.

ווער גיבט די מחצית השקל

די מצוה פון מחצית השקל איז נאר פאר מענער, און איינער וואס איז א 'גדול' וואס האט שוין בר מצוה געהאט. פרייער און קינדער זענען פטור פון געבן א מחצית השקל, אבער אויב זיי ווילן געבן דעמאלטס נעמען מען אויך פון זיי. נאך מער, א קטן וואס דער טאטע האט שוין איינמאל געגעבן א מחצית השקל פאר זיינעטוועגן, טאר ער שוין נישט אויפהערן נאר יעדעס יאהר איז

איבעריגע נדבות וואס אידן האבן מנדב געווען צום בויען דער משכן, האט דער אייבישטער געזאגט **"גיי מאך טאקע מיט די נדבות דער משכן"**. און די **מפרשים** וואונדערן זיך שוין צו פארשטיין פשט אינעם מדרש, ווייל מ'רעדט דאך דא פון וואס איז 'איבערגעבליבן' נאכדעם וואס מ'האט שוין אלעס געהאט וואס מ'האט געדארפט צום בויען די משכן, און פארוואס דארף מען בכלל די איבערגעבליבענע נדבות וואס האבן זיך נישט אויסגעפעלט צום בויען דער משכן.

דער הייליגער **רבי רבי בונם פון פרשיסחא זי"ע** האט געזאגט פשט אינעם מדרש, וויבאלד עס האט געברענט אין די אידישע הערצער א געוואלדיגע ליבשאפט צום אייבישטער און א השתוקקות צו בויען דעם משכן, יעדער האט געוואלט זיין א חלק דערפון און ברענגן וואס מער צו קענען בויען דער משכן, דעריבער האבן זיי זיך פשוט נישט געקענט אפשטעלן פון ברענגן נאך און נאך נדבות פאר'ן משכן, ווייל אין זייער הארץ האט געפלאקערט א ווילן צו ברענגן. **קומט אויס אז די 'שיריים' וואס מ'האט שוין נישט געדארפט האבן פאר'ן בויען דער משכן האט געהאט אין זיך א באזונדערע חשיבות, וויבאלד דאס זענען געווען אזעלכע נדבות וואס זענען געקומען פון די פייערדיגע תשוקה פון די אידישע הערצער, וואס זיי האבן זיך נישט געקענט איינהאלטן פון ברענגן אפילו מ'דארף עס שוין נישט האבן.** דעריבער האט דער אייבישטער געזאגט פאר משה רבינו אז **נָקָא דִּי שפּעטערע נדבות** (וואס מ'האט עכט נישט געדארפט) זיי זאלן גענוצט ווערן צו בויען מיט זיי דער משכן, ווייל דאס ווייזט אויף די גרויסע ליבשאפט פון די אידן צום אייבישטער.

(שם משמאל)

כח, ווען קיינער פון די פארזאמלטע הערט איהם אפילו נישט אויס.

פלוצלינג איז געווארן דארט א שרעקליכע רעש און א טומל, און דער גאנצער עולם האט אנגעהויבן ארויסצולויפן פונעם זאל. עס האט זיך ארויסגעשטעלט אז פונקט דעמאלטס האט זיך אפגעריסן א שווערע ברעט פונעם דאך אינעם זאל און איז געפאלן צו דער ערד מיט א מעכטיגער זעץ, פון דעם גרויסן רעש און די שטויב וואס האט אנגעפילט דעם צימער, זענען אלע פארזאמלטע אריין אין א פאָניק אז עס ברענט א פייער, און זיי האבן געהויבן פיס און אנטלאפן פון דארט. יעדער האט איבערגעלאזט זיינע חפצים און קליידער וואס ער האט דארט געהאט, און זיי זענען זיך צולאפן ווי ווייט זיי האבן נאר געקענט, און פארשטייט זיך אז דער שפיל איז שוין נישט פאָרגעקומען מער... און חנא אלי' איז געבליבן שטיין אין די זייט און געמוזט צו זיך אליין "איך האב זיי דאך געזאגט אז זיי זאלן זיך נישט אנפאנגן מיטען אמשינאווער רבי"...

(אוהל יוסף)

וַיִּקְהַל מֹשֶׁה אֶת כָּל עַדְת בְּנֵי יִשְׂרָאֵל הֲרַק רַבִּי דוד' לעלובער זי"ע האט געטייטשט, **"וַיִּקְהַל מֹשֶׁה אֶת כָּל עַדְת בְּנֵי יִשְׂרָאֵל"** אז משה רבינו האט צוזאמגענומען די אידן און גערעדט פאר זיי, און נאכדעם שטייט **"אֵלֶּה הַדְּבָרִים אֲשֶׁר צִוָּה ה' לַעֲשׂוֹת אֹתָם"** אז טאקע דאס האט דער אייבישטער באפוילן אז אין יעדן דור זאל גיין דער חכם און דער צדיק און ער זאל צוזאמגענומען די אידן צו רעדן פאר זיי דברי תורה און מוסר, און מקיים זיין דעם "ויקהל משה"...

(עבודת ישכר פר' שמיני)

אֵלֶּה הַדְּבָרִים אֲשֶׁר צִוָּה ה' לַעֲשׂוֹת אֹתָם אן ענדליך ווארט שטייט פונעם **הרה"ק רבי יצחק מאיר פון גור - דער חידושי הרי"ם זי"ע** (אריצייט כ"ג אדר) אז **"אֵלֶּה הַדְּבָרִים אֲשֶׁר צִוָּה ה' לַעֲשׂוֹת אֹתָם"** גייט ארויף אויף דאס וואס שטייט פריער **"וַיִּקְהַל מֹשֶׁה אֶת כָּל עַדְת בְּנֵי יִשְׂרָאֵל"**, אז אידן זאלן זיין באחזות און צוזאמגענומען, דאס איז דער זאך וואס דער אייבישטער וויל פון אונז און ער באפעלט אונז...

(חידושי הרי"ם)

וְהַמְלָאכָה הִיְתָה דִּים... וְהוֹתֵר דער **מדרש דעריצייטל** (שמו"ר נ"א) אז משה רבינו איז אריינגעקומען צו בצלאל און ער האט געזען אז עס איז איבערגעבליבן איבעריגע נדבות וואס אידן האבן געברענגט פאר'ן בויען דער משכן, און מ'האט שוין נישט געדארפט האבן אזוי פיל, האט משה רבינו געפרעגט פונעם אייבישטער, רבונו של עולם וואס זאלן מיר טוהן מיט די

לא תבערו אש... ביום השבת

די חסידים צו דארפן צוהען אזא בזיון און א חילול שבת, ספעציעל ווען דער צדיק געפונט זיך ביי זיי אין שטעטל, און עס גייט אדורך א גרויסער ציבור אידן און חסידים לעבן זייער פארוויילונגס פלאץ.

דארט אין שטעטל האט געוואוינט אפשוט'ער תמימות'דיגער איד מיטען נאמען **חנא אַל' דער בעל עגלה**, שטענדיג פלעגט ער זיצן ביים ווינקל פונעם בית מדרש און זאגן תהלים לעבן דער אויוון. אבער דאסמאל האט אויך חנא אלי' נישט געקענט צוקוקן דער חילול שבת, און ער איז ארויס אינדרוסן און אנגעפאנגען שרייען אויף די צוזאמגעקומענע יונגען וואס זענען געקומען קוקן דעם פאָרשטעלונג, **"שְׂקָצִים"** ווי איז דאס געהערט געווארן חילול שבת בפרהסיא, איר ווייסט מיט וועמען איר הייבט זיך אהן דא, עטס האטס נישט געהערט ווער עס איז דער אמשינאווער רבי וואס אלע מענטשן ציטערן פון איהם?", און אזוי האט חנא אלי' געשריגן און געשריגן מיט זיין גאנצע

אין זיינע זכרונות שרייבט אן אמשינאווער חסיד א מעשה וואס האט זיך אפגעשפילט אין די תקופה פון **הרה"ק רבי יוס'לע אמשינאווער זי"ע**:

דער אמשינאווער רבי זי"ע איז געקומען צו פארן אויף א באזוך אינעם פוילישן שטעטל דילאגע-שידלע, און האט אויך געפראוועט דארטן א שבת צווישן זיינע חסידים. פונקט אין יענעם שבת זענען אויך אנגעקומען אין שטעטל א קבוצה יונגן וואס פלעגן ארומפארן צווישן די שטעט מאכן פארשידענע שוי שפילן און פאָרשטעלונגען, דאס זענען ליידער געווען פרייע אידן מחללי שבתות וואס פלעגן מאכן געלט פון פארשטעלן זייערע שפילן ווי זיי זענען געקומען. אויך דארט האבן זיי געוואלט מאכן זייער פאָרשטעלונג, און דוקא אין שבת קודש רח"ל. זיי האבן געדינגען א ספעציעלער זאל אין שטאט, וואס איז געווען נאנט צום אכסניא פונעם אמשינאווער רבי ווי ער האט געפירט דעם שבת, וואס איז געווען א גרויסע עגמת נפש פאר



המשך פון פריערדיגע זייט

ער מחוייב צו געבן א מחצית השקל פאר זיין קליינער זוהן (ביז ער וועט שוין ווערן א גדול און דעמאלט וועט ער אליינס ברענגן א מחצית השקל).

גויים טארן נישט געבן קיין מחצית השקל, און אפילו אויב זיי ווילן געבן נעמט מען דאס נישט אהן פון זיי, כדי זיי זאלן נישט האבן קיין חלק אינעם בית המקדש און די קרבנות.

גענומען א משכון

די ספעציעלע גבאים האבן אפילו געמעגט צווינגען צו געבן א מחצית השקל פאר דער וואס האט נאכנישט געגעבן, וויבאלד דאס איז א חיוב אויף יעדער איד.

און אויב איינער האט נישט געוואלט געבן פלעגט מען צונעמען פון איהם א זאך אלס א 'קשכון' אז ער זאל דאס מוזן קומען אויסלייזן מיט זיין מחצית השקל.

אויב כהנים זענען מחוייב מיט מחצית השקל

אין מסכת שקלים (פרק א') ווערט געברענגט א מחלוקת אויב די כהנים האבן אויך געדארפט געבן א האלבע שקל, רבי יהודה זאגט אז בן בוכרי (א תנא) האט עדות געזאגט פאר די חכמים אין יבנה, אז א כהן דארף נישט געבן קיין מחצית השקל, אבער אויב ער גיבט יא איז ער נישט עובר קיין עבירה דערמיט, נאר ער מעג געבן. אבער רבן יוחנן בן זכאי האט נישט מסכים געווען דערצו, און ער האט געהאלטן אז די כהנים זענען יא מחוייב צו געבן א מחצית השקל, און אדרבה, אויב א כהן גיבט נישט קיין מחצית השקל איז ער עובר אן עבירה (און עס ווערט מבואר אין די משנה דארט באריכות די סיבה פארוואס די כהנים האבן זיך געוואלט פסל'ן פון געבן א מחצית השקל, אבער לויט רבי יוחנן בן זכאי זענען זיי נישט געווען געברענט).

די גמרא זאגט אין מסכת שקלים אן אינטרעסאנטע לימוד, אז רבי יוחנן בן זכאי האט ארויסגעלערנט זיין שיטה פון א פסוק וואס שטייט ביי די מצוה פון מחצית השקל "זֶה יִתְּנוּ כָּל הָעָם עַל הַפְּקָדִים", די ווארט 'זה' באטרעפט צוועלף, וואס מיינט אז אלע צוועלף שבטים זאלן געבן די מחצית השקל, אויך שבת לוי, "כָּל הָעָם" יעדער איד וואס איז אריבערגעגאנגען דעם ים סוף ווען מ'איז ארויס פון מצרים, איז מחוייב צו געבן א האלבע שקל, און ממילא זענען אויך די כהנים מחוייב מיט די מצוה.

בן בוכרי האט אבער געטייטשט פשוט פשוט כָּל הָעָם עַל הַפְּקָדִים - יעדער וואס ס'איז געווען א מצוה זיי צו ציילן אין מדבר, און וויבאלד שבת לוי האט מען נישט געציילט אינאיינעם מיט די אידן, דעריבער דארפן זיי טאקע נישט געבן א האלבע שקל.

הילולא דצדיקיא

הרה"ק דער רבי
רבי אלימלך פון ליזענסק זי"ע
נועם אלימלך

יארצייט:
כ"א אדר תקמ"ז

המשך פון
פריערדיגע
גלייז

נאכדעם וואס דער רבי אלימלך איז נתקרב געווארן צו חסידות, האט איהם זיין ברודער דער רבי זושא געבעטן אז ער זאל קומען מיט איהם אינאיינעם אפרעכטן גלות, צו וואנדערן צווישן די שטעט און דערפער כדי משפיע צו זיין גוט'ס פאר אידישע קינדער און זיי מחזיר בתשובה זיין צום באשפער.

ווי באקאנט זענען די הייליגע ברודער ארומגעגאנגען אין גלות א לענגערע תקופה, און ווען זיי האבן זיך דערנענטערט קיין דייטשלאנד, איז דער שטן זיי אנטקעגן געקומען און זיי נישט געלאזט גיין ווייטער אריין קיין דייטשלאנד, און ער האט זיי געסטרעשט אז טאמער זיי גייען ווייטער, דאן וועט ער אויך צושטעלן פאר די וועלט זיינע אייגענע רבי'ס און חסידים פונקט ווי זיי, דאס הייסט אז ער וועט פארשפרייטן זיין כח הטומאה אויף די וועלט. ווען דער ר"ר אלימלך און ר"ר זושא האבן דאס געהערט האבן זיי זיך צוריקגעדרייט און נישט אריין קיין דייטשלאנד. צדיקים האבן געזאגט אז ווי די פיס פון די הייליגע ברודערס האבן געטרויען דארט האט זיך די חסידות גאר שטארק פארשפרייט און די משכילים האבן נישט געהאט קיין אויבערהאנט, אנדערש איז אבער געווען אין דייטשלאנד ווי דער ר"ר אלימלך און ר"ר זושא האבן למעשה נישט באזוכט, דארט אהין איז נישט אנגעקומען חסידים און חסידות, און ליידיגער האט זיך דארט די השכלה גאר שטארק פארשפרייט און חרוב געמאכט אידישקייט רח"ל.

עס ווערט געברענגט אין ספרים אז אינעם הויז פונעם רבי אלימלך זי"ע פון גרויס קדושה האט געהערשט א מוראדיגע יראה און פחד יעדן ערב שבת, אויף אזוי ווייט, אז אפילו די פשוט'ע משרתות און באדינערנס פלעגן פאלן איינעם דעם צווייטן אויפן האלד און זיך איבערבעטן פונקט ווי ערב יום כיפור.

נאך ווערט דערציילט איבער די קדושה און יראת שמים פונעם רבי אלימלך זי"ע, אמאל ווען דער ר"ר אלימלך איז געשלאפן און מען האט איהם שוין געוואלט אויפוועקן, איז זיין ברודער דער רבי זושא צוגעגאנגען צו די מחזה אויפן טיר פונעם צימער און ער האט ארויפגעלייגט זיין האנט און צוגעדעקט די מחזה, ווי נאר די מחזה איז געווארן צוגעדעקט האט זיך דער רבי אלימלך תיכף אויפגעוועקט.

און ווי באקאנט איז אמאל דער רבי רבי מענדל'ע רימאנאווער זי"ע געווען ביים צדיק הרה"ק רבי משה חיים אפרים פון סאדיקלאוו דער דגל מחנה אפרים זי"ע, און דער דגל מחנה אפרים האט געפרעגט פונעם רבי רבי מענדל'ע ווער איז זיין רבי, האט דער ר"ר מענדל'ע געענטפערט אז ער זיין רבי איז געווען דער רבי אלימלך. האט איהם דער דגל מחנה אפרים געבעטן אז ער זאל דערציילן עפעס אן עובדא פון זיין רבי'ן, האט דער ר"ר מענדל'ע געזאגט, אז ביי יעדן מענטש איז דא א געוויסע אָדער אונטער'ן אויער וואס דער

אָדער רירט זיך קיינמאל נישט, אויסער ווען דער מענטש האלט שוין ביים שטארבן כאפט איהם א ציטער פונעם מלאך המות און דעמאלטס ציטערט אפילו דער אָדער אויך, אבער ביים הייליגער רבי רבי אלימלך פלעגט דער אָדער ציטערן יעדן טאג פון פחד השי"ת! אזוי האט דער רבי רבי מענדל'ע דערציילט וואס זיינע אויגן האבן געזען ביי זיין רבי'ן. ווען דער דגל האט דאס געהערט האט ער געזאגט "פון אזא חסיד האב איך הנאה אז ער ווייסט וואס צו דערציילן".

דער אמשינאווער רבי - רבי יצחק זצלה"ה האט נאכגעזאגט, אז דער רבי רבי אלימלך האט גערעדט איבער דער ענין פון גיאות אז מ'טאר זיך נישט גרויס האלטן, און ער האט געזאגט אז עס זענען דא פיר סארטן מענטשן: איינער וואס איז באמת א רשע אבער ער ווייסט דערפון אז ער איז א רשע, דער וועט כאטשיג תשובה טוהן צום סוף וויבאלד ער ווייסט אז ער איז א רשע, א צווייטער איז א רשע וואס רעדט זיך איין און מיינט אז ער איז א צדיק, דער לעבט דאך אין א טעות און ער וועט זיך אויך איין טאג אויפוועקן און אנערקענען זיין טעות און ער וועט תשובה טוהן. א דריטער איז באמת א צדיק נאר ער מיינט אז ער איז א רשע, דאס איז דאך דער תכלית פון א איד זיך צו האלטן קליין און מיינען אז מ'איז א רשע אפילו ווען נישט. אבער דער פערטער איז א צדיק וואס ווייסט אז ער איז א צדיק, דאס איז דאס ערגסטע, וויבאלד ער גייט דאך קיינמאל נישט קיין תשובה טוהן, וויבאלד ער ווייסט אז ער איז גוט...

אין ספר מאמר מרדכי ווערט געברענגט אז דער רבי רבי אלימלך זי"ע איז אמאל געזעצן שטארק פארטראכט און ער האט געמאכט ביי זיך א חשבון מיט זיין גרויס ענוה און צובראכנקייט אז ער איז אזא בעל עבירה אז ח"ו דער גאנצער גיהנום וועט נישט זיין גענוג פאר זיינע עבירות. און פונקט דעמאלטס בשעת ער איז געווען פארזינקען אין די מחשבות זענען געקומען צו גיין זיינע הייליגע תלמידים רבי משה לייב סאסווער זי"ע, דער אפטער רב זי"ע, רבי מענדל'ע רימאנאווער זי"ע, און דער קאזניצער מגיד זי"ע, אינאיינעם מיט זיין ברודער דער רבי רבי זושא זי"ע. ווי נאר דער ר"ר אלימלך האט זיי דערזען האט ער זיך זייער געפרייט און ער האט געזאגט "עס פאסט דאך נישט אז דער רבי זאל זיין אין גיהנום און די תלמידים אין גן עדן, און איר וועט דאך אלע אודאי גיין אין גן עדן, און ממילא וועל איך שוין אויך מיטגיין מיט אייך".

הרה"ק רבי אברהם יהושע העשיל - דער אפטער רב זי"ע האט אמאל געפרעגט פון א טאכטער פונעם רבי רבי אלימלך זי"ע אז זי זאל איהם עפעס דערציילן פון איר טאטן, האט זי דערציילט אז אמאל האט דער רבי רבי אלימלך געלערנט ביינאכט צום שיין פון א לעכט, און פלוצלינג האט זיך דער לעכט אויסגעלאשן, זייענדיג פארטיפט אין לערנען איז דער רבי רבי אלימלך ארויס אויפן באלקאן אינדרויסן זעהן פון ווי מען קען שאפן פייער יעצט אין די שפעטע שעה, ווען פלוצלינג איז איהם אנגעקן געקומען א מענטש וואס האט געהאלטן א לעכט אין זיין האנט און ער האט געגעבן פייער פאר'ן ר"ר אלימלך און איהם אנגעצינדען זיין לעכט. שפעטער האט זיך דער ר"ר אלימלך געכאפט אז דאס איז דאך אוממעגליך וויבאלד דער באלקאן אויף וואס ער איז געשטאנען איז געווען הויכער אויף א שטאק, און א מענטש פון דער גאס קען דאך בכלל נישט אנקומען אהין. און ער האט תיכף פארשטאנען אז דער מענטש וואס איז געקומען מיט'ן לעכט דאס איז געווען אליהו הנביא וואס איז געקומען פון הימל איהם העלפן אז ער זאל קענען ווייטער לערנען. און דער ר"ר אלימלך האט געפאסט נאכדעם עטליכע תעניתים כדי 'מכפר' צו זיין אויף די 'עבירה' אז ער האט מ'טריח געווען אליהו הנביא צו קומען צו איהם. דער אפטער רב איז מוראדיג נתפעל געווארן פון די מעשה, הערנדיג וואס זענען געווען די עבירות און די תעניתים פונעם רבי רבי אלימלך.

נוטעי הכרם

• כ"ק מרן הגה"ק רבי שרגא פיבל מגריצא ז"ל, כ"ב תשרי תר"ט

• כ"ק מרן רבינו יחיאל - דער אלטער רבי ז"ל, י"ד שבט תר"ד

• כ"ק מרן רבינו ירחמיאל ישראל יצחק - דער ישמח ישראל ז"ל, כ"ט טבת תר"ד

• כ"ק מרן רבינו שמואל צבי - דער תפארת שמואל ז"ל, כ"ט תשרי תר"פ

• כ"ק מרן רבינו יצחק מנחם - דער לעצטער רבי אין אלכסנדר פולין ה"ד, כ"ג אלול תש"ב

• כ"ק מרן רבינו יחיאל מנחם - דער רבי זכרון לברכה, ו' מרחשון תשמ"ט

• פרק ט' •

די ענוה און שפלות

מין נאמען איז יחיאל בן מלכה

אפילו זייענדיג א מנהיג ישראל פון טויזענטער חסידים וואס האבן געשטראמט קיין אלכסנדר, איז דער אלטער רבי ז"ע שטענדיג געווען צובראכן ביי זיך מיט זיין גרויס ענוה און שפלות, ווי שוין געברענגט אין די פריערדיגע מאמרים.

אין ספר תפארת ישראל ווערט געברענגט אז אין די ערשטע יאהר פון דעם אלטער רבי'נס הנהגה, ווען ער האט נאך געפראוועט די ימים נוראים אינעם שטאט פילץ (איידער מאיז אריבער קיין אלכסנדר) איז דער אלטער רבי אריינגעקומען ערב יום כיפור פארטאג'ס אין שוהל און ער האט זיך געשטעלט ביים טיש און אויסגערופען הויך "ברידער, מ'קומט צו מיר מיט א ענגעניש, דאס גרעסטע ענגעניש און קלעמעניש איז ביי מיר (-אז ווין צרה איז די גרעסטע צרה), איך דארף תשובה צו טוהן... ווען איך וואלט געוויסט די סטאנציעס (אכסניות) ווי דער עולם שטייט איין, וואלט איך געגאנגען צו יעדן באזונדער זיי בעטן מ'זאל פאר מיר בעטן, און אזוי ווי איך ווייס נישט, און דער עולם איז יעצט דא, בעט איך ענק בעט'ס פאר מיר איך זאל קענען תשובה טוהן, מין נאמען איז יחיאל בן מלכה..."

ער וועט נישט צוקומען צו גאווה

ווי אויך פלעגט דער אלטער רבי זאגן אז דערפאר האט מען איהם אויסגעקליבן צו זיין א מנהיג, ווייל ער וועט זיך קיינמאל נישט גרויס האלטן דערמיט, וויבאלד ער ווייסט דעם 'אמת' אז ער איז גאר נידעריג און ער איז נישט ראוי דערצו. אבער זיינע הייליגע חברים וואס זיי זענען באמת יא ווערד, זיי האבן טאקע מורא צו נעמען אויף זיך צו פירן די חסידים וויבאלד זיי האבן מורא אז זיי קענען ח"ו צוקומען צו גאווה. און דער אלטער רבי האט זיך אויסגעדריקט אויף זיך דעם פסוק אין שיר השירים "שְׁמִי נִטְרָה אֶת הַכְּרָמִים" מען האט מיך געמאכט פאר א שומר אויף די וויינגערטנער, און די סיבה דערפון איז ווייל "כְּרָמִי שְׁלִי לֹא נִטְרָה" מין אייגענע וויינגארטן האבן איך נישט געהיט, און ממילא בין איך נישט קיין צדיק און איך וועל זיך נישט גרויס האלטן...

דער אלטער רבי האט געהאט א שוועסטער וואס האט געוואוינט אין מאקאווע און ער פלעגט איר שרייבן בריוון מיט א בקשה אז זי זאל גיין אויפן קבר פון זייער טאטע **רבי שרגא פיבל ז"ע** און דאווענען פאר איהם אז ער זאל נאך זוכה זיין תשובה צו טוהן. און דער אלטער רבי האט געשריבן אז זי זאל נישט קוקן אויף דעם וואס דער עולם זאגט אז איך בין א רבי און א מנהיג הדור, וויי איז פאר דעם וואס די וועלט האט א טעות אין איהם.

יחיאל בן מלכה לתשובה

און ווי מיר האבן שוין געברענגט דער בריוו וואס **דער אלטער רבי ז"ע** האט געשריבן צו **הרה"ק רבי הלל קאלאמייער זצוקלה"ה** און דער אלטער רבי בעט זיך ביי רבי הלל מיט די ווערטער (איבערגעזעצט פון לשון הקודש): זייטס מתפלל אויף מיר פון די טיפענישן פון הארץ אז איך זאל זוכה זיין צו תשובה, און איר זאלט נישט טראכטן אויף מיר ווי א צדיק און א מנהיג ישראל, נאר איך זאג אויף זיך - שרייבט דער אלטער רבי ז"ע - דער מאמר החכם וואס ווערט געברענגט אין **חובת הלבבות** (שער הכניעה פרק ו') "שָׁטָאֵי לוֹ יִרְחֹן בָּם שְׁכָנֵי אֲזֵי בָּרְחוּ וְנִחְקוּ מִן גְּבוּלִי - ווען מיינע שכנים וואלטן געקענט שמעקן מיינע עבירות דעמאלטס וואלטן זיי אנטלאפן פון מיר", און דעריבער זייטס מתפלל אויף מיר ווייל איך בין באמת דער נידריגסטער פון די נידריגסטע... **און דער אלטער רבי חתמ"ט זיך אונטער זיין נאמען "יחיאל בן מלכה לתשובה".**

• פרק י' •

עבודת השי"ת

דער אלטער רבי ז"ע האט אריינגעלייגט זיינע כחות אין עבודת השי"ת טאג און נאכט. זיין סדר איז געווען אויפצושטיין ביי חצות און דינען דעם אייבישטער מיט א ברען, און אפילו אין זיינע עלטערע און שוואכע יארן האט ער נישט מוותר געווען אויף זיין עבודת הקודש, נאר אנגעגאנגען מיט זיין תורה און תפלה און אויפהער. זיין דביקות אינעם אייבישטער איז געווען אויף א וואונדערליכען אופן, און ווען ער איז געווען פארטיפט אין זיינע הייליגע מחשבות אדער אין דאווענען, איז ער בכלל נישט געווען אויף די וועלט, זיין גוף איז געווען אויף דער ערד, אבער זיין קאפ איז געווען אין הימל און מען האט איהם בכלל נישט געקענט אוועקרייסן פון דארט.

נישט מרגיש געווען

אין די שטאט לאדזש האט געוואוינט א בארימטער אלכסנדר חסיד **ה"ר לוי כהן**, רבי לוי איז געווען א אנגעזעהנער איד א נגיד און א חשוב'ער חסיד (ער איז אויך געווען דער בעל אכסניא פונעם אלטער רבי'ן ז"ע אין לאדזש). אמאל איז ר' לוי שטארק קראנק געווארן, און אינמיטן יום כיפור האט זיך זיין מצב גאר שטארק פארערגערט און ער האט שוין געהאלטן ממש ביי סכנת נפשות רח"ל. איז געגאנגען דער בארימטער חסיד און גאון **רבי שמחה'לע אבערבוים זצ"ל** און ער האט געבעטן פון **רביה"ק דער ישמח ישראל** אז ער זאל צוגיין צו זיין טאטן **דער אלטער רבי** און מזכיר זיין אז ר' לוי דארף א ישועה. דער אלטער רבי האט אבער דעמאלטס געהאלטן אינמיטן דאווענען און זאגן די סדר עבודת יום הכיפורים פון מוסף, און ער

איז געווען שטארק דבוק אין זיין הייליגע עבודה, און דער ישמח ישראל האט מורא געהאט צוצוגיין און שטערן זיין טאטע פון דאווענען. נישט האבענדיג קיין אנדערע ברירה איז רבי שמחה'לע אליינס צוגעגאנגען נאנט צום אלטער רבי'ן און ער האט אנגעהויבן צו רעדן צו איהם און מזכיר זיין אז רבי לוי דארף א ישועה, אבער דער אלטער רבי האט בכלל נישט געהערט אז מען רעדט צו איהם, ער האט ווייטער געדאווענט אהן זיך ריין, אזוי האט רבי שמחה'לע פראבירט צוויי מאל און עס איז נישט געגאנגען, בליט ברירה האט רבי שמחה'לע זיך געוואגט אנצורירן דעם תלית פונעם אלטער רבי'ן כדי ער זאל באמערקן אז ער רעדט צו איהם, און ווען ס'האט זיך איהם געדאכט אז דער רבי קוקט אויף איהם האט ער שנעל מזכיר געווען זיין חבר ר' לוי אז ער דארף א ישועה, און ער איז אוועקגעגאנגען פון דארט מיט גרויס פחד אויף דעם וואס ער האט געשטערט דעם רבי'ן פון זיין דאווענען.

מוצאי יום כיפור איז רבי שמחה'לע צוגעגאנגען צום אלטער רבי'ן צו וואונטשען א גוט יאהר, און אין איינוועגס האט ער אויך מודיע געווען פאר'ן רבי'ן אז ברוך השם רבי לוי'ס מצב איז אביסל בעסער געווארן. ווי נאר דער אלטער רבי האט געהערט זיינע ווערטער האט ער זיך באלד געוואונדערט אויפן קול, לוי? וואס איז געשען מיט איהם?, רבי שמחה'לע האט צוריק געענטפערט מיט וואונדער "איך האב דאך איהם היינט מזכיר געווען פאר'ן רבי'ן אינמיטן מוסף אז ער איז נישט געזונט..." דער אלטער רבי האט זיך פארענטפערט אז ער האט גארנישט געהערט און ער האט גארנישט געוואוסט, און ער האט נאכדעם צוגעלייגט "דו האסט געהאט נסים וואס איך האב נישט מרגיש גיוועזן..."

נישט געהערט און נישט געזען

נאך האט דערציילט א חסיד, אז אמאל האט ער געוואלט אריינגיין צום **אלטער רבי'ן ז"ע** אינמיטן די נאכט, און ער האט געעפענט דעם טיר פונעם אלטער רבי'נס צימער, ווען ער האט געזען ווי דער אלטער רבי דרייט זיך ארום אין צימער פארטראכט מיט גרויס דביקות, און האלט אינמיטן רייכערן זיין לולקע און דער גאנצער צימער איז אנגעפילט מיט רויך. דער חסיד האט זיך דערשראקן זענענדיג די לעכטיגע צורה פונעם רבי'ן אזוי פארקאכט, און פון גרויס פחד איז ער אראפגעפאלן צו דער ערד, אבער דער אלטער רבי האט בכלל נישט געהערט דעם קול אז איינער איז געפאלן, און האט איהם אינגאנצן נישט באמערקט. ווען דער חסיד איז געקומען צו זיך האט ער זיך אויפגעהויבן און איז אנטלאפן פון דארט נישט קענענדיג אריינגיין אין צימער פון גרויס שרעק.